


जीवन सम्म पुऱ्याउने

खुड्किलो

एल्मर एच.मर्डक



परमेश्वर एक अति असल परमेश्वर हुनुहुन्छ, जसले तपाईंको ध्यान आफूतिर खिँच्न चाहनु हुन्छ ।

शायद यी कति  
कुराहरुले त्यो  
प्रेमको सम्बन्धमा  
बाधा दिएका  
होलान्....



यस्तो आफ्नो विषयहरुमा तपाईं डुब्नु भएको कारणले परमेश्वरको बारेमा सोच्न नै पाउनु भएन होला ।  
जब तपाईंले यो पर्चा पढ्नुहुनेछ, परमेश्वरले तपाईंलाई केही भन्न सक्नुहुनेछ ।

निश्चय तपाईले परमेश्वरका बारेमा कति कुरा जान्नुभएको होला तर यहाँ तीन अति महत्वपूर्ण सत्यताहरु छन्, जसबारे तपाईले अहिल्यै विचार गर्नुपर्छ ।

....उहाँ सर्वज्ञानी हुनुहुन्छ, अनि तपाईंको जीवनको लागि कुन कुरो उत्तम छ सो जान्नुहुन्छ ।

....उहाँ पवित्र हुनुहुन्छ, पापलाई ठीकै छ भनी उहाँले भन्न सक्नुहुन्न र पापको न्याय गर्नुहुन्छ ।

....उहाँ कृपालु हुनुहुन्छ र क्रूसमा भएको ख्रीष्टको मृत्युको कारण न्यायलाई रद्द गरी तपाईंलाई माफ दिन सक्नुहुन्छ ।

“तपाईंजस्तो परमेश्वर को छ र जसले पाप-क्षमा गर्नुहुन्छ....”मीका ७:१८ (बाइबल) । येशु ख्रीष्ट मात्र परमेश्वर कहाँ पुग्ने बाटो हुनुहुन्छ किनकि उहाँले भन्नुभयो.....“बाटो, सत्य र जीवन म नै हुँ । मद्वारा बाहेक कोही पनि पिता कहाँ आउन सक्दैन” - यूहन्ना १४:६ ।

तपाईंले कहिल्यै विचार गर्नु भएको छ...

“जिउनुको उच्च उद्देश्य के हो ? ”

कोहि भन्छन्- परिवारको लागि, खुसीरहन, असल जीवन जिउन र सम्पन्न बन्न इत्यादि । यी सबै राम्रै कुरा हुन् तर बाइबलले हामीलाई बताउँछ कि येशू ख्रीष्टद्वारा परमेश्वरलाई चिन्न, अनुभव गर्नु नै सबैभन्दा उच्च उद्देश्य हो । यसबारे विचार गर्नुहोस् ! तपाईंले परमेश्वरलाई कुनै एक साथीलाई जस्तै चिन्न सक्नुहुनेछ ।

“अनन्त जीवन यही हो कि तिनीहरुले तपाईं एकमात्र सत्य परमेश्वरलाई चिनुन् र तपाईंले पठाउनुभएको येशु ख्रीष्टलाई चिनुन्” - यूहन्ना १७:३ ।

यिनै उदेकका परमेश्वरले तपाईंको निम्ति कतिपय इच्छा राख्नुभएको छ ।

□ तपाईंको सबै पापहरु क्षमा गर्नुहुनेछ ।

□ तपाईंको जीवनलाई अहिले नै अर्थपूर्ण बनाउने उहाँको इच्छा छ ।

□ मृत्युपछि तपाईंलाई स्वर्गमा लैजानुहुनेछ ।

जब तपाईंले आफैलाई प्रभु येशु ख्रीष्टमा समर्पण गर्नुहुन्छ, अनि यी सबै अधिकार तपाईंकै हुनेछ ।

यदि तपाईंले यो दया र प्रेमको उपहारलाई अस्वीकार गर्नुभयो भने, तपाईंले आफैलाई परमेश्वर भन्दा माथि तुल्याउनुहुन्छ र उहाँको न्यायमा पर्नुहुनेछ (यूहन्न ३:३६) । यस विषयमा तपाईंले आफैलाई तपाईंमाथि आइपर्ने कुराको लागि पूर्णरूपले अन्तिम जिम्मेवार बनाई रहनुभएको छ ।


यसैकारण, तपाईंले सामना गर्नुपर्ने सबैभन्दा महत्वपूर्ण प्रश्न चाहिँ....

**तपाईंको जीवन कसले सञ्चालन गर्छ ?**

तपाईंले कि येशु ख्रीष्टले ? अब आउने पानाहरुमा तपाईंले यो प्रश्नको उत्तर पाउनुहुनेछ ।

प्रत्येक मानिस तलका यी पाँच खुड्किलोहरु मध्ये एउटा माथि उभिएकै हुन्छ ।

तपाईंको हृदयको आचरणले तपाईं परमेश्वरदेखि कति नजिक वा टाढा हुनुहुन्छ भन्ने कुराको निर्णय गर्छ ।  
प्रत्येक “खुड्किलो”- ले परमेश्वरप्रतिको तपाईंको हृदयको आचरण देखाउँछ र तपाईं परमेश्वरदेखि कति टाढा अथवा नजिक हुनुहुन्छ भन्ने कुरा जनाउँछ । एकजना मानिसले सत्य जान्न खोजिरहेको थियो, प्रभु येशुले उसलाई भन्नुभयो, “तिमी परमेश्वरको राज्य देखि टाढा छैनौ”- मर्कुस १२:३४ ।




यी मध्ये कुनचाहिँ खुड्किलोमाथि तपाईं हुनुहुन्छ ?

## बेवास्ता


येशु ख्रीष्ट र मुक्तिको बारेमा तपाईंले धेरै जान्नुभएको होला वा थोरै जान्नु भएको होला तर महत्वपूर्ण कुरा के हो भने तपाईंलाई बेवास्ता गर्ने बानी भएको छ ।

बेवास्ता गर्ने तपाईंको व्यवहारले गर्दा तपाईंले परमेश्वरलाई चिन्न सक्नुहुन्न तर तपाईंले बेवास्ता गर्नु भन्दैमा परमेश्वरले पनि बेवास्ता गरेर तपाईंप्रति चिन्ता-फिक्री त्यागनुहुन्न । बाइबलमा लेखिएको छ, “....तर परमेश्वरले हाम्रा निम्ति उहाँको प्रेम यसरी देखाउनुहुन्छ कि हामी पापी छँदै ख्रीष्ट हाम्रा निम्ति मर्नुभयो” - रोमी ५:८ ।



## वास्ता

तपाईं आफ्नो भित्री अनि आत्मिक खाँचोहरु प्रति सचेत हुनुहुन्छ र ती कुराहरुको समाधान चाहनुहुन्छ । हुन सक्छ कसैको मृत्यु, छोडपत्र, बेरोजगार, जागिर गुमाएको अवस्था, रोग विमार, अभाव तथा मित्रको प्रभावले आफूभित्रको रिक्तोपन वा आत्मिक खाँचोको महसुस गरिरहनुभएको छ । त्यो रिक्तोपन वा आत्मिक खाँचोचाहिँ येशु ख्रीष्टसित तपाईंको व्यक्तिगत सम्बन्ध नभएर हो । प्रभु भन्नुहुन्छ, “जब तिमीहरुले आफ्ना सारा हृदयले मलाई खोज्नेछौ, तब तिमीहरुले मलाई खोजेर पाउनेछौ” - यर्मिया २९:१३ ।



के तपाईं यो खुड्किलोमा हुनुहुन्छ ?  
साँचो वास्ताले तपाईंलाई निम्न कुरामा पुऱ्याउँछ....

## दोषको ज्ञान

परमेश्वरको पवित्र आत्माले तपाईंलाई तपाईंको पाप र रिक्तोपन देखाईदिनु भएको छ फलस्वरूप तपाईंले आफ्नो आत्मामा एउटा असजिलोपन र दोषपूर्ण विवेक महसुस गर्नुभएको छ ।

एक “असल व्यक्ति” भएको कारणले स्वर्ग जानेछु भनी तपाईंले आशा गर्नुभएको छ कि ? अथवा सकेसम्म असल कामकाज गरेर स्वर्ग जान्छु भनी सोच्नु भएको छ कि ? तपाईंले आफूले आफैलाई सोध्नुपर्ने प्रश्नहरु यी नै हुन् “के म साँच्चै एक असल व्यक्ति हुँ ? के मैले विचार, व्यवहार र बोलीमा परमेश्वरका आज्ञाहरुलाई शतप्रतिशत पालन गरेको छु ?”

यदि तपाईं शतप्रतिशत असल हुनुहुन्छ भने तपाईंको असल जीवनको कारण स्वर्ग जान सक्नुहुन्छ । (हेर्नुहोस् मत्ती १९:१७-१९) । रोमी ३:२०- मा लेखिएको छ कि “....किनकि व्यवस्थाद्वारा नै पापको चेतना हुन्छ ।”

७

आफू कति असल छु थाहा पाउन परमेश्वरका भलोपनका यी दस प्रमुख आज्ञाहरुलाई हेरेर आफैलाई जाँच्नुहोस- परमेश्वरले भन्नुहुन्छ.....

तिमीले मेरोअघि अरु कुनै देवी-देवता नमान्नु ।  
खोपेर तिमीले आफ्नो निम्ति कुनै किसिमको मूर्ति नबनाउनु ।


तिमीले आफ्नो परमेश्वरको नाम व्यर्थमा नलिनू ।  
विश्रामको दिनलाई पवित्र राख्नुपर्छ भनी याद राख्नु ।  
आफ्नो बाबु आमालाई आदर र आज्ञापालन गर्नु ।  
तिमीले व्यभिचार नगर्नु ।

तिमीले चोरी नगर्नु ।  
तिमीले आफ्नो छिमेकीको विरुद्ध झूटो गवाही नदिनु ।  
तिमीले कसैको कुनै कुरोको लोभ नगर्नु ।

प्रस्थान २०:१-१७



तपाईंको जाँच कस्तो भया ? पास हुनको लागि तपाईंले १०० अंक ल्याउनुपर्छ । परमेश्वरले कसैलाई यति अंक, कसैलाई उति अंक दिनुहुन्न । बाइबलमा याकूब २:१० ले भनिसकेको छ कि हामीले परमेश्वरको एउटा आज्ञा एक पटक पनि उलंघन गर्यौं भने हामी फेल हुन्छौं र असफल हुन्छौं । परमेश्वरको व्यवस्थाको पालन त एउटा बेलुनजस्तै हो । एउटा सानो प्वाल परो भने खत्तम भइहाल्छ ।



दोषको ज्ञान

के तपाईं यो खुड्किलोमा हुनुहुन्छ ?  
साँचो वास्ताले तपाईंलाई निम्न कुरामा पुर्‍याउँछ.....

अर्को यी महत्वपूर्ण कुराहरुमाथि विचार गर्नुहोस् :

१. के तपाईंले परमेश्वरको कुनै आज्ञा भङ्ग गरेर पाप गर्नुभएको छ ? ☐ छ ☐ छैनमा चिन्ह लगाउनुहोस् ।
२. तपाईंले गरको पापले तपाईंलाई भित्रभित्रै पिरोल्छ ? ☐ पिरोल्छ ☐ पिरोल्दैनमा चिन्ह लगाउनुहोस् ।
३. कत्तिको पिरोल्छ ? ☐ थोरै ☐ धेरै यति साह्रो कि यसको लागि केही गर्न चाहनुहुन्छ ।

## पश्चात्ताप

तपाईंको मन र हृदयमा एउटा गहिरो परिवर्तन भएको छ । आफूलाई थाहा भएका सबै पापहरुलाई त्याग्ने र प्याँको तपाईंमा इच्छा जागृता साथै परमेश्वरदेखि स्वतन्त्र भई बाँच्ने इच्छा पनि मर्छ ।

पश्चात्ताप.... भनेको आफैलाई आफ्नो जिवनको सिंहासनबाट हटाएर येशु ख्रीष्टलाई उहाँको अधिकारपूर्ण त्यो स्थानमा बसाल्नु हो ।


पश्चात्ताप.... भनेको विश्वास गर्नु अघि तपाईंले आफ्नो जीवनलाई गइरहेको बाटोबाट फर्काउनु हो ।

पश्चात्ताप.... भनेको आफ्ना पापहरुका लागि दुःखी हुनु मात्र होइन । हो पश्चात्ताप गर्दा दुःख लाग्छ । तर दुःख लाग्दैमा पश्चात्ताप गरेको ठहर्दैन । धेरै मानिसहरु पापले ल्याएको परिणामले दुःखी बन्छन् तर पापकै लागि भने दुःखी बन्दैनन् । किनभने “ईश्वरीय शोकले मुक्तिको निम्ति पश्चात्ताप उत्पन्न गर्छ, र यसमा पछुतो हुँदैन तर संसारिक शोकले भने मृत्यु ल्याउँछ” -२ कोरिन्थी ७:१० ।

पश्चात्ताप..... भनेको पाप गर्न छोड्नु मात्र होइन । कति मानिसहरुले ब्यक्तिगत कारणले (जस्तै -ब्यक्तिगत स्वास्थ्य, बदनामी हटाउन, परिवारको कारण व्यापार इत्यादि) पाप गर्न छोड्छन् र सुधार गर्छन् तर पापको कारणले परमेश्वर अप्रसन्न हुनुभएको छ भनेर चाहिँ होइन ।

पश्चात्तापको बारेमा नयाँ करारमा ५५ भन्दा बढी ठाउँमा बताइएको छ ।  
येशु आफैले भन्नुभयो, “....तिमीहरूले पश्चात्ताप गरेनौ भने तिमीहरू सबै त्यसरी नै  
नाश हुनेछौ” -लूका १३:३ ।

यसो भए पश्चात्ताप गर्न कति महत्वपूर्ण छ त ?



के तपाईं यो खुड्किलोमा हुनुहुन्छ ?  
पश्चात्तापले तपाईंलाई निम्न कुरामा पुर्‍याउँछ.....

## प्रभु येशुमा उद्धार पाउने विश्वास

यस खुड्किलोमा तपाई जे-जति हुनुहुन्छ त्यो सबै प्रभु येशुमा समर्पण गरी तपाईको जीवनलाई प्रभु येशु ख्रीष्टले पूर्णरूपमा अधिन गरोस् भनी तयार हुनुभएको छ ।


यो चाहिँ तपाईको हृदयमा स्वशासन देखि परिवर्तन भएर प्रभु येशु ख्रीष्टको नयाँ शासन व्यवस्था आएको हो । येशु ख्रीष्टनै परमेश्वर हुनुहुन्छ अनि उहाँले आफ्नो जीवन नै तपाईको निम्ति दिनुभयो । यसै कारण उहाँ चाहिँ तपाईको जागिर, परिवार, रुपयाँ, पैसा, भावी योजना मात्र होइन तपाईको जीवन भन्दा महान र महत्वपूर्ण हुनुहुन्छ । मत्ती १०:३७-३९ - लूका ९:५७ - ६२

लूका १४:२६ - मा येशुले भन्नुभयो यदि कुनै व्यक्ति उहाँको चेला बन्न चाहन्छ भने त्यस व्यक्तिले ख्रीष्टलाई आफ्नो बुबा-आमा, श्रीमती, छोराछोरी, भाई-बहिनी अनि आफ्नै जीवनलाई भन्दा पनि बढ्ता प्रेम गर्नुपर्छ, होइन भने त्यो व्यक्ति उहाँको चेला बन्न सक्दैन ।

यस प्रकारले जब तपाई सम्पूर्ण-रूपमा आफैलाई उहाँमा समर्पण गर्नुहुन्छ, तब परमेश्वरले उहाँको आत्मा तपाईभित्र राख्नुहुन्छ अनि तपाई परमेश्वरको परिवारमा जन्मनुहुनेछु । उहाँ अब तपाईको प्रभु हुनुहुन्छ र उहाँले तपाईको जीवनमा कुनै पनि बेला, कुनै पनि ठाउँमा उहाँको आफ्नो इच्छाअनुसारको परिवर्तन ल्याउन सक्नुहुन्छ ।

“....प्रभु येशु ख्रीष्टमा विश्वास गर्नुहोस् र तपाईले उद्धार पाउनुहुनेछ....” प्रेरित १६:३१

हाम्रो जीवनमा येशु ख्रीष्टको प्रभुत्व जीवनको परिवर्तनसँगै शुरु हुन्छ, अनि विश्वासमा बढ्दै गएपछि त्यो प्रभुत्वको महत्व हाम्रो जीवनमा अभि बढेर जान्छ ।



परमेश्वरले तपाईंलाई यो खुड्किलोसम्म ल्याईपुऱ्याउनु भएको छ, आजै तपाईं आफुलाई ख्रीष्टमा समर्पण गर्नुहोस् .....

## तपाई आफ्नै शब्दमा परमेश्वरसँग बातचीत गर्नुहोस्....

आफ्ना पापहरु स्वीकार्नुहोस् - एक-एक गरी पापलाई नाम काढेर स्वीकार गर्नुहोस्, जस्तै: घमण्ड, ठगी, भ्रूट, अनैतिकता, लोभ, माफ दिन नसक्ने मन आदि ।

परमेश्वरलाई भन्नुहोस् तपाई पश्चात्ताप गर्दैहुनुहुन्छ - उहाँलाई बताउनुहोस् कि आफुले सम्भोजति पापलाई त्याग्न तपाई तयार हुनुहुन्छ र पापको जरोको रुपमा बसेको स्वार्थीपनलाई पनि त्याग्न चाहनुहुन्छ ।

परमेश्वरमाथि विश्वास राख्न चाहन्छु भनी उहाँलाई भन्नुहोस् - आफैलाई उहाँमा सम्पूर्ण-रुपले समर्पण गरेर येशु ख्रीष्टलाई आफ्नो जीवनमा प्रभु अनि मुक्तिदाता भनी ग्रहण गर्नुहोस् ।

उहाँले आफ्नो वचन राख्नुहुन्छ, माफ दिनुहुन्छ अनि तपाईको जीवनमा आएर तपाईलाई नयाँ बनाउनुहुन्छ । तपाईले यो समर्पणको काम गहिरो भावनासहित अथवा भावनाविना गरे पनि हुन्छ । तपाईको प्रतिक्रिया कस्तो हुनुपर्ने त्यो चाहिँ तपाईको स्वभाव, पृष्ठभूमि अनि परमेश्वरले तपाईलाई कसरी भेट्नुभो त्यसमा भर पर्नेछ । प्रभुलाई खुसी तुल्याउनेछु भनी तपाईले आफ्नो इच्छा, शक्तिलाई उहाँमा अब अर्पण गर्नुभएको छ अनि यो अति जरुरी कुरा हो । भावनाहरु आउँछन् र जान्छन् तर हामीले हृदयमा निश्चित गरेको कुरा चाहिँ स्थिर रहन्छ ।

अहिले नै तपाईभित्र भएको उहाँको नयाँ जीवनको लागि अनि उहाँले तपाईलाई आफ्नो सन्तान बनाउनु भएको लागि प्रभु परमेश्वरलाई धन्यवाद दिनुहोस् ।

## तपाईंले उद्धार पाउनुभयो भन्ने चार निश्चित आधारहरु:

१. पश्चात्ताप र विश्वास गर्न तपाईंले परमेश्वरको आज्ञा पालन गर्नु भएको छ, उहाँ आफ्नो वचन राख्न विश्वासयोग्य हुनुहुन्छ । “तिमीहरुले अनन्त जीवन पाएका छौ भन्ने हेतुले परमेश्वरका पुत्रको नाउँमा विश्वास गर्न तिमीहरुलाई यो पत्र लेख्दैछु” -१ यूहन्ना ५:१३ ।
२. ख्रीष्टले क्रुसमा वगाउनुभएको रगतमाथि तपाईंलाई भरोसा छ । “उहाँको अपार अनुग्रह अनुसार ख्रीष्टको रगतद्वारा हामी उहाँमा उद्धार, हाम्रा पापको क्षमा पाउँछौं...” एफिसी १:७ ।
३. अब आफ्नो जीवन आफै चलाउने जिम्मेवारी त्यागेर येशु ख्रीष्टलाई आफ्नो जीवन माथिको सारा अधिकार सुम्पनुभएको छ । “यसकारण जसरी ख्रीष्टलाई तिमीहरुले ग्रहण गर्नु त्यसरी नै उहाँमा जीवन बिताओ” - कलस्सी २:६ ।
४. परमेश्वरले उहाँको पवित्र आत्मा तपाईंको आत्मामा हालिदिनु भएको छ र अबदेखि तपाईं उहाँकै हुनुहुन्छ भनी तपाईंलाई निश्चयता दिनुभएको छ । “त्योचाहिँ हामी परमेश्वरका सन्तान हौं भनी पवित्र आत्माले हाम्रा आत्मासँग गवाही दिनुभएको हो” - रोमी ८:१६ ।

## येशु ख्रीष्टमा नयाँ जीवन पाउनेहरुमा शुरूका यी परिवर्तनहरु देखा पर्नेछन्.....

१. बाइबल जान्ने इच्छा । “नयाँ जन्मेका बालकहरु जस्तै शुद्ध आत्मिक दूधको तृष्णा गर र त्यसबाट तिमीहरु आफ्नो मुक्तिमा बढ्दै जान सक्नेछौ” - १ पत्रुस २:२ ।
२. येशु ख्रीष्टको आज्ञापालन गर्ने इच्छा । “तिमीहरुले मलाई प्रेम गर्छौ भने मेरा आज्ञाहरु पालन गर्नेछौ” - यूहन्ना १४ :१५ ।
३. पापको कारण कष्टित हुने मन । हामी अब पाप गर्दा रमाउन सक्दैनौ । “प्रभुले आफ्नो जातिलाई चिन्नुहुन्छ,” र “प्रभुको नाउँ लिनेजति हरेक अर्धमबाट टाढै रहोस्” - २ तिमोथी २ :१९ ।
४. उद्धार नपाई हराएकाहरुको वास्ता - जसले अहिले सम्म पश्चात्ताप गरेका छैनन् र परमेश्वरलाई व्यक्तिगत-रूपमा चिनेका छैनन् उनीहरुप्रति तपाईंलाई वास्ता र फिक्री हुनेछ । “आफ्नो प्रतिज्ञाको बारेमा प्रभु ढिलो गर्नुहुन्छ भन्ने कसै-कसैको भनाइ भएता पनि उहाँ ढिलो गर्नुहुन्न तर कोही पनि नष्ट नहोस्, तर सबै जनाले पश्चात्ताप गरुन् भन्ने इच्छा गरेर प्रभु तिमीहरुप्रति धैर्यवान् हुनुहुन्छ” - २ पत्रुस ३ :९ ।

अरु जानकारीको लागि सम्पर्क गर्नुहोस्

**जीवनसम्म पुर्‍याउने खुड्किलो**

जी.पी.ओ. ८९७५, इ.पी.सी ७२६, काठमाडौं, नेपाल